
जाता तुका याद मोगा 

वर्षा राणये भशेन मोगा यो पर्जळायत कण 
भर गिमांत फुलय म्हज्यांत रंगसंगाचो श्रावण 


निळ्या तुज्या दोळयां मळबी फुलय कुपांचे झेले 
अमृत तांचे म्हजा काळजार किल्लयतलें धन 


थारता थंय अप्रुप पावलां फुलय फुलांची रास 
तातूंत पर्मळूं काळजां आमची घडून शुभ मीलन 


लुका लागून गीम अुज्याचो जातलो शितळ चांदन्याचो 
खोशयेन जग मुरगट्टलें पातळायत संमोहन 

झिण झिण झिण झिणझिणायत व्हांवता मिर्गा are 
कुपार HAT लागली गाजूंक घणघणायत नगारे 


नित्यनेमान येवपी पावस अंदुय आयलो देखून 
चड्न स्फूर्त झाडापेडाँक सुटल्या सुखा सुस्कारे 


जावन जागे मातये दुवाळे कणानकण सुखावला 
पांखार नवें तेज हुबयत अुडटा शेवण्यां भिरें 

कविता : पावसा-पाणयाच्यो / ५५ 


झाड म्हर्जे आयज अुदक न्हांता 
पयल्या वयल्या मिर्गा सरीचें 
धुल्ला SAT अळंग देंवून 
सजता आंग आंकवारणीचें 


कविता : पावसा-पाणयाच्यो / ५६ 


पावस पिसावल्ल्या दडकांचो 
मेकळ्या रूप्या थंडायेचो 
दोग शेवणी भिजून चिप्प 

लागल्या वाडूंक अक्षय तान 


कितली शेवणी झाडाझाडार 
अुबे खातीर धांपुन पांखां 
हांगातर हें जोडपें पिसावला 
अगडून दारां सर्गसुखा 

तांका अकठांय आंवुळटा 

वाजता HUT धोल 
सुटला वाऱ्या तोल 
लजेन तिनसांज भुरकुटल्या 


दाटल्या धुंवरी दाट 


बुट्टा काळखा HIS 

सतत वोततात धारार धारो 
जोगलावण्याचो कडटा अुजो 
जिवाक म्हज्या ना आयज थारो 


पांय सुकण्यांचे बांदुन पडल्यात 
पड्न पांखार चेपण मणभर 
पावस असो हो लागला विटोवंक 
दिना घेवंक विसव खिणभर 


भल्ल्यो खळयो तुंबली गटारां 
रस्त्यार अुफेता अुदका तळी 
कानार खळखळ गाजता व्हाळ 
खिन्नतायेची नाचयत सावळी 


शेतां अुबी बुडून गेलीं 

वयर शेळो बांदता बिराड 
हुसक्या नदर मळबाक THAT 
शेतकार खरपित बसला खाड 

म्हण्टा कितें ह्यो काळा करण्यो 


अशीं भयाची सया वावुरता 
__ तरीय जिणेक फायची माया 

` रूजूंक लागिल्ल्या कंवळया रोप्यांत 
| अखंड ऋतुंची शाश्वत काया 

तूं धर्तरी हांव मळब गो 
जिणेक तुगेल्या म्हजो पेलो 
तानसुरान तूं रखरखताना 
जावन रकता हांव पावसाळो 


म्हज्या येवपांत आंगार तुज्या 
तरणेपणाचो शिरिंगार सजता 
पडून प्रणया थेंब्यार थेंब 
फूल पर्मळान कुचकुचता 

कुपां गच्च मळबांतल्यान रकत पावसा धारो 
चिप्प हांव भिजून कुडीक कुलकुलायता कांपरो 


वादळी वारें खरवत कशें थरथरतात वेली 
पावसाच्या धुमशेणान अडला जिवा आवरो 


मोनी खोंपी घरां सोंशित अवचिन्ना अुडक्यो 
ल्हिपयत आपल्या पिंजके जिणे अनंतकाळा वेरो 


कविता : पावसा-पाणयाच्यो / ६२ 


दिको काळखी बुडिल्ल्यो 
राव जोगला लकलकायत 
वाट म्हजी पर्जळायत 


रात पावसा भिरांकूळ 
कांटो फुलैता वारो 
भरता कुडीत थरथरो 


मेळळ्यार तुजो सांगात 
कसलो भंय काळखाचो 
काळखांतल्या अरिष्टांचो 


दिको काळखी बुडिल्ल्यो 
राव जोगला लकलकायत 
वाट फांतोडे निवळायत 


कविता : पावसा-पाणयाच्यो / ६३ 


खिणांत दाटून मळब सगळें 
अचकित गळळयो पावसाधारो 
जोगुल कुपांक फुसलायता 
चडयत घडघड्यांचो पारो 


जिवाक आसली वोड अुबेची 
झोमुंक लागला वारो आडांगी 
जावन गेल्ल्या जोगलावण्याची 
तटतट आजुन शिरांत जागी 


कविता : पावसा-पाणयाच्यो / ६४ 

करपल्ल्या बोडक्या मळार 
दडकार दडको अुटंगारा 
लुसलुशीत तणाक भुलून 
शेंपड्यो हालयतात म्हसरां 


कविता : पावसा-पाणयाच्यो / ६५ 

E मळबांत चंद्र कितें सोदता कळना | 
शेळें Tat फिक्या - दिकांनी मंद विरगळटना . 





पावसा सर येवन गेली दवरून थंडाय वोली 
थेंब्या थेंब्यांची टपटप आंगार हालून दुबावा पानां 


पयस पेटिल्ल्या दिव्यांचे अुदकाचेर सोरोप 
अकसुरपणा तोंपून कांटो मनाक विवंचना 


कविता : पावसा-पाणयाच्यो / ६६ 








अुटंगारांच्या पावसातल्यान चलता अुदका वाट 
पावलांपुरतें नदरेक सुख मुखार धुंवरी दाट 


सगळेवटेन रकता अरिश्ट घे नासतना आसोर 
व्हांवलोय जरी अुदका लोट आजुन तानेल्लो HIS 


कविता : पावसा-पाणयाच्यो / ६७ 


बेजारसाणीच्यो पावसा दडको सोंपून 
पातळळां सगळयाक 

कोपातली व्हिस्को कशी 

वोत कार्रेगाद भांगराळें | 


ही वोताची कारेंगाद व्हिस्की 

अिल्ली अिल्ली पिवूंक लागतकच 

ती चडून 

तकलेंत काळोख मुंगरूंक लागचो 
आनी कोप रितें जातकच 

सगळे कुडीक नशेन आंवुळची 

तसो सूर्य ल्हवू ल्हवू 

लागला देवूंक मळब 

दिकादिकांक काळखाची नशा लायत | 


आता थोड्या वेळान 
ब्रह्मांड dad जावन पडटलें | 


कविता : पावसा-पाणयाच्यो / ६८ 


भांगरा वोताची श्रावणी धार 
दांबरी रस्त्यार 

गाजोलिनाचें खिणयांळें 
मोरपांख लिकलिकायता 


भांगरा वोताची श्रावणी धार 
घरां बिल्डीगो 

झाडां पेडांचेर लटक्या वैभवाचो 
लेप खातडायता 


भांगरा वोताची श्रावणी धार 
केसातल्या 

जायांच्या घमघमाटांत घुस्मटून 
यादीचो सर्ग निर्मिता 


भांगरा वोताची श्रावणी धार 
पुसून अुडोवंक 

काळी घोण कशें पावसा कूप 
हुबत हुबत येता 


कविता : पावसा-पाणयाच्यो / ६९ 


भुरगेपणा पुस्तकातलो पावस कितलो लक्तुबायेचो 
आयजपसुन याद काडल्यार फुलता कळो जिवाचो 


पाखाट्यांचे फुलोवन दोळे मोर नाचताले थुय Ya 
घडघडो जोगलावण्यान कुपां झिणझिणयताली भुंय 


वाट काडीत तांबडे व्हाळ मस्ते जावन धांवताले 
पावस आसूं वा नासूंयबी आंग भिजून थपथपतालें 


आयज कितलोय रकल्यार पावस खंय जिरता समजना 
भिजून थापो जालोय जाल्यार तान भागोंवक शकना 


कविता : पावसा-पाणयाच्यो / ७० 


पावस पडटा : 
न्हय, हो म्हजे यादीचो शिंवर झडटा 

यादी : 

आंगावेल्यान व्हांवून गेल्ल्या काळ क्रतुच्यो 
दिसान दीस जाण्टेंपण हाडटल्या भुरगेंपणाच्यो 


पावस पडटा : 
न्हय, हो म्हज्या जिणे अदकाचो हुंवार घडटा 
हुंवार : 

जाय तितलें दवरून नाका तें व्हांवयतलो 
धर्तरेवेलो अक दीस म्हाकाच कुशीन काडटलो 


कविता : पावसा-पाणयाच्यो / ७१ 

. आमचीं कांय नवीं प्रकाशनां 


* साहित्य सुवाद 
- डॉ. मनोहरराय सरदेसाय 


+ चित्रांगदा 
- पांडुरंग भांगी 


+ मृद्गंध 
* सैम-घुडी 


- सुरेखा तोटेकार 


| — उदय गांवकार 
+ पारजत फुलां ER 
- नरेंद्र कामत 


+ जैत 
— श्रीधर कामत 
+ शीला 
| - एन्‌. सुहास 
+ गाज 
- शशिकांत पुनाजी 
> मोतयां | 
- रोहिदास मंगेशकार 
* अक्षयदिवो 
+ निळें निळें ब्रह्म 
- शंकर रामाणी 
+ कविता : काळ रेल्वेच्यो 
: मन हारशांच्यो 
: पावसा पाणयांच्यो 
= प्रकाश पाडगांवकार 
+ सर्ग घडपाक धर्तरेचो 
- प्रकाश पाडगांवकार 


- आनंद वर्टी 


कविता : काळ रेल्वेच्यो, मन हारशांच्यो, पावसा पाणयाच्यो 


“अजवाडाची पावलां” (१९७६) हया आपणाल्या पयल्या काव्य संग्रहांत प्रकाश 
पाडगांवकार असो गायलो : 


'झुजवाडाचें पावल म्हजें काळखा सोपण a, येवं तुफान जावं मोड सहजकायेन 
परतीतलें' 


देखून कोंकणीचे श्रेष्ठ कवि बाकीबाब बोरकार हाणी जुद्गार काडिल्ले : 

पाडगांवकारांत अजवाडाचो ध्यास आसा. ताज्या लेखींचो हो अुजवाड... सगल्यांची 
उत्पत्ती, स्थिती आनी लय ज्याका लागून घट्टात तो सनातन अुजवाड, तो quals 
म्हळ्यारच सत्‌ चित्‌ आनंद... 

पूण बाकिबाबांच्या हया ART वरवीं तुमकां अशें दिसना कि आपणाल्या पयल्या काव्य 
संग्रहांत पाडगांवकार नकळटनांच “तमसो मा ज्योर्तिगमय” हे सनातन शांती मंत्रातले ओके 
ओळीचो विश्टावो अुक्तावपाचो ACT करतालो म्हूण? 

तरी कवि हेच शान्ती मंत्राची पयली ओळ “असतो मा सद्गमय” त्या वेळार कसो 
विसल्लो ? हाजी जाप आमकां “बास्कोयन” (१९७७) ह्या तांच्या दुसर्‍या काव्य संग्रहात 
मेळटा, हांतूत ताणी प्रस्त केला : 


वास्को म्हळ्यार अक रसायण / खतखतत रावपाचें 
रसायण तें हेंच काय कितें / विश्वाच्या आुध्दाराचें ? 


हाचे वेल्यान आता दिसना कि त्या शान्तीमंत्राची आरंभीक दोन ओळीची पूर्ण 
अभिव्यक्ती “वास्कोयना” च्या रूपान सरत्या विसाव्या शेंकड्यातल्या कोंकणी काव्यांतल्यात 
फुलपाक लागल्या म्हूण ? 

gaia आयलो “हांव मनीस अश्वत्थामो” (१९८५). हांगा आमकां स्पष्टपणान दिसले 
वेल्या शांतीमंत्राचो अपेक्षणीय समन्वय, सगळे जाणात “अशवत्थामो ” ह्या पुराण पात्रावरवीं 
आपल्या अंतर्मनाची खंत परगटायताना कविन कितें सांगला तें. ते संदर्भात आयच्या 
मनीसकुळयेचे अवस्थेचेर बोट दवरतानाच पाडगांवकारान ध्येयवादय आमचे मुखार 
दवरिल्लो हें आमीं जाणात. सांगपाक नाका कि हो सगळो आमी अपेक्षिल्ल्या समन्वयाचो 
वेगळे तरेचो आविश्वार आसलो. ह्या रूपान पाडगांवकाराच्या लेखणींतल्यान अुत्क्रान्तीचें 
प्रकटीकरण जावपाचेंच आसले. 

म्हण्टकच तें आमकां तांच्या “कविता : काळ रेल्वेच्यो, मन हारशांच्यो, पावसा 
पाणयाच्यो” ह्या काव्य संग्रहावेल्यान दिसता. पाडगांवकाराचो हो त्रिगुणी संवेदनी पुराय 
काव्य-संग्रह बारीकसाणीन वाचल्यार हाची सत्यताय आमकां पट्टा. तालुंतल्यो कविताच 
गवाय दितात. देखून हो संग्रह पुरायेन वाचुनच पळयात, खोलायेतल्या थरातल्यान कवी . 
fart सांगूंक सोदता तें. 

- एस. एस. कुलकर्णी 

